



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងអប់រំ យុវជន និងកីឡា
លេខ: ៣៤ អយក. ២០២២

សេចក្តីណែនាំប្រតិបត្តិ
ស្តីពី
វិធានការសុខភាព និងសុវត្ថិភាព
សម្រាប់ការប្រឡងសញ្ញាបត្រមធ្យមសិក្សាទុតិយភូមិ
សម័យប្រឡង៖ ០៥ ធ្នូ ២០២២

ក្នុងគោលបំណងលើកកម្ពស់ការថែទាំសុខភាព និងសុវត្ថិភាពសម្រាប់គណៈមេប្រយោគ គណៈកម្មការនានា និងបេក្ខជន អំឡុងពេលនៃដំណើរការប្រឡងសញ្ញាបត្រមធ្យមសិក្សាទុតិយភូមិ សម័យប្រឡង៖ ០៥ ធ្នូ ២០២២ ក្រសួងអប់រំ យុវជន និងកីឡាសូមធ្វើការណែនាំដល់អង្គការក្រោមឱវាទទីស្តីការក្រសួង មន្ទីរអប់រំ យុវជន និងកីឡា រាជធានី ខេត្ត កាលិយាល័យអប់រំ យុវជន និងកីឡានៃរដ្ឋបាល ក្រុង ស្រុក ខណ្ឌ គ្រឹះស្ថានបណ្តុះបណ្តាលគ្រូ គ្រឹះស្ថានសិក្សាសាធារណៈ និងឯកជនដែលត្រូវបានកំណត់ និងជ្រើសរើសយកធ្វើជាមណ្ឌលប្រឡង ជាគណៈមេប្រយោគ និងជាប្រធានមណ្ឌលប្រឡង ត្រូវអនុវត្តតាមគោលការណ៍ណែនាំប្រតិបត្តិដូចខាងក្រោម៖

ក. ការបង្កើតយន្តការ

១- អនុគណៈកម្មការទទួលបន្ទុកការងារសុខភាព

គណៈមេប្រយោគទូទាំងប្រទេស ត្រូវចាត់តាំងអនុគណៈកម្មការទទួលបន្ទុកការងារសុខភាព ដែលមានតួនាទី និងភារកិច្ចដូចខាងក្រោម ៖

- តាមដាន និងវាយតម្លៃលើស្ថានភាព ការរក្សាអនាម័យ និងសុវត្ថិភាពក្នុងការរៀបចំមណ្ឌលសំណេរមណ្ឌលកំណែ និងមណ្ឌលស្រង់ បូកពិន្ទុដោយកុំព្យូទ័រ
- តាមដាន និងវាយតម្លៃលើដំណើរការអនុវត្តវិធានសុខភាព និងសុវត្ថិភាព ចំពោះបេក្ខជន គណៈមេប្រយោគ គណៈកម្មការនានា និងអ្នកពាក់ព័ន្ធក្នុងដំណើរការប្រឡង
- ឆ្លើយតបចំពោះសំណើ និងរាល់បាតុភាពនៃការលេចឡើង ករណីសង្ស័យពាក់ព័ន្ធបញ្ហាសុខភាព សាធារណៈ នៅតាមមណ្ឌលសំណេរ មណ្ឌលកំណែ និងមណ្ឌលស្រង់ បូកពិន្ទុដោយកុំព្យូទ័រ និងផ្ទៀងផ្ទាត់
- ស្នើសុំកិច្ចសហការពីស្ថាប័នពាក់ព័ន្ធ ភ្នាក់ងារសុខាភិបាល ដើម្បីចាត់វិធានការសង្គ្រោះ និងវិធានការសុវត្ថិភាពស្របតាមវិធានវេជ្ជសាស្ត្ររបស់ក្រសួងសុខាភិបាល នៅក្នុងដំណាក់កាលសំណេរ កំណែ និងដំណាក់កាលស្រង់ បូកពិន្ទុដោយកុំព្យូទ័រ

- បូកសរុបរបាយការណ៍អំពីករណីសង្ស័យ និងការដាក់ចេញនូវវិធានការឆ្លើយតបចំពោះការផ្ទុះឡើងនៃជំងឺកូវីដ-១៩ ក្នុងអំឡុងពេលដំណើរការប្រឡង ព្រមទាំងរាយការណ៍ និងសុំការសម្រេចពីគណៈមេប្រយោគទូទាំងប្រទេស ក្នុងករណីចាំបាច់។

២- ក្រុមការងារទទួលបន្ទុកសុខភាព ប្រចាំរាជធានី ខេត្ត

គណៈមេប្រយោគទូទាំងប្រទេសប្រចាំរាជធានី ខេត្ត ត្រូវចាត់តាំងក្រុមការងារទទួលបន្ទុកសុខភាពសម្រាប់ដំណើរការប្រឡងនៅតាមរាជធានី ខេត្ត ដោយមានសមាសភាពចូលរួមពីតំណាង០១រូប នៃគណៈមេប្រយោគទូទាំងប្រទេសប្រចាំរាជធានី ខេត្ត គណៈអភិបាលរាជធានី ខេត្ត ក្រុង ស្រុកឬតំណាងមន្ត្រីសុខាភិបាល និងអង្គការពាក់ព័ន្ធ។ ក្រុមការងារទទួលបន្ទុកសុខភាពប្រចាំរាជធានី ខេត្តមានតួនាទីនិងភារកិច្ចដូចខាងក្រោម៖

- ដឹកនាំអនុវត្តវិធានការសុខភាព នៅតាមមណ្ឌលប្រឡងនានា ក្នុងទីតាំងភូមិសាស្ត្ររបស់ខ្លួន
- ចាត់តាំងភ្នាក់ងារសុខាភិបាល ដើម្បីសហការជាមួយគណៈមេប្រយោគនៅតាមមណ្ឌលប្រឡង ដើម្បីតាមដាន ពិនិត្យសុខភាព និងចាត់វិធានការធានាសុខភាព សុវត្ថិភាព ដល់គណៈមេប្រយោគ គណៈកម្មការនានា និងបេក្ខជនក្នុងដំណើរការប្រឡង
- រៀបចំទីតាំងផ្តល់សេវាសុខាភិបាលសមស្រប សម្រាប់គណៈមេប្រយោគ គណៈកម្មការនានា និងបេក្ខជនដែលមានកម្ដៅលើសពី៣៧,៥អង្សាសេ និងមានបញ្ហាសុខភាពក្នុងដំណើរការសំណេរ
- ណែនាំដល់ប្រធានមណ្ឌលសំណេរ ត្រូវធ្វើស្វ័យប្រកាសចំពោះបេក្ខជនដែលបានប៉ះពាល់ផ្ទាល់ជាមួយអ្នកវិជ្ជមានកូវីដ-១៩ និងជំងឺឆ្លងនានា យ៉ាងតិចមួយថ្ងៃមុនដំណើរការសំណេរ
- ណែនាំដល់ប្រធានមណ្ឌលសំណេរ តាមដាន ពិនិត្យសុខភាពគណៈមេប្រយោគ គណៈកម្មការនានា និងបេក្ខជនជាប្រចាំក្នុងពេលដំណើរការសំណេរ
- រៀបចំថវិកាសង្គ្រោះ និងភ្នាក់ងារសុខាភិបាលប្រចាំការ ដោយមានបំពាក់សម្ភារៈចាំបាច់ សម្រាប់សង្គ្រោះបឋមនៅតាមមណ្ឌលប្រឡងក្នុងរាជធានី ខេត្ត និងក្រុង ស្រុកមួយចំនួន ដើម្បីជួយសង្គ្រោះដល់បេក្ខជន គណៈមេប្រយោគ និងគណៈកម្មការនានា ដែលមានបញ្ហាសុខភាព ក្នុងដំណើរការសំណេរ ចាប់ពីថ្ងៃទី០៥ ដល់ថ្ងៃទី០៦ ខែធ្នូ ឆ្នាំ២០២២
- ណែនាំដល់ប្រធានមណ្ឌលសំណេរ សហការជាមួយភ្នាក់ងារសុខាភិបាល ធ្វើតេស្តរហ័សរកអង់ទីហ្សែនមេរោគកូវីដ-១៩ ចំពោះបេក្ខជនដែលបានប៉ះពាល់ផ្ទាល់ជាមួយអ្នកវិជ្ជមានកូវីដ-១៩ និងបេក្ខជនដែលមានកម្ដៅលើសពី ៣៧,៥អង្សាសេ ឬមានរោគសញ្ញាដូចជាក្អក ហៀរសំបោរ ឈឺបំពង់ក ពិបាកដកដង្ហើមក្នុងករណីចាំបាច់ នៅទីតាំងសមស្រប និងកំណត់ឱ្យបេក្ខជនដែលមានបញ្ហាសុខភាពប្រឡងនៅបន្ទប់ដាច់ដោយឡែក។

៣- ក្រុមការងារសុខភាពប្រចាំមណ្ឌលសំណេរ មណ្ឌលកំណែ និងមណ្ឌលស្រង់ បូកពិន្ទុ ដោយកុំព្យូទ័រ

គណៈមេប្រយោគទូទាំងប្រទេសប្រចាំមណ្ឌលសំណេរ ប្រធានមណ្ឌលកំណែ និងប្រធានមណ្ឌលស្រង់ បូកពិន្ទុដោយកុំព្យូទ័រ ត្រូវចាត់តាំងក្រុមការងារសុខភាពប្រចាំមណ្ឌល ពីក្នុងចំណោមគណៈមេប្រយោគ និងគណៈ កម្មការនានា ដោយមានសមាសភាពចូលរួមពីតំណាងអាជ្ញាធរ ភ្នាក់ងារសុខាភិបាល ដើម្បីអនុវត្តគោលការណ៍ ណែនាំប្រតិបត្តិឱ្យមានប្រសិទ្ធភាព។

ខ. វិធានការអនុវត្ត

១- មុនដំណើរការសំណេរ

១.១- ចំពោះគ្រឹះស្ថានសិក្សាដែលយកធ្វើជាមណ្ឌលប្រឡង

- ធ្វើអនាម័យ បោសសម្អាតបន្ទប់ អគារ បរិវេណ និងរៀបចំកន្លែងទុកដាក់សំរាមឱ្យបានត្រឹមត្រូវ
- រម្ងាប់មេរោគលើតុ កៅអី ដៃទ្វារ បង្គាន់ដៃ ផ្នែកបបន្ទប់ប្រឡង និងកន្លែងចាប់កាន់ញឹកញាប់
- ពិនិត្យលទ្ធភាពរៀបចំកន្លែងសម្អាតសុវត្ថិភាពនៅក្នុងបរិវេណគ្រឹះស្ថានសិក្សា ព្រមទាំងរៀបចំតុកៅអី សម្រាប់បេក្ខជនក្នុងបន្ទប់ប្រឡងនីមួយៗ ដោយរក្សាគម្លាតសុវត្ថិភាពយ៉ាងតិច ១,៥ម៉ែត្រ
- រៀបចំកន្លែងបិទបញ្ជីឈ្មោះបេក្ខជនឱ្យបានច្រើនទីតាំង ដើម្បីរក្សានូវគម្លាតសុវត្ថិភាពសម្រាប់ បេក្ខជនមើលឈ្មោះរបស់ខ្លួន
- រៀបចំកន្លែងលាងសម្អាតដៃ និងបង្គន់អនាម័យដោយមានទឹក និងសាប៊ូប្រើប្រាស់ជាប្រចាំ
- ពិនិត្យលទ្ធភាពរៀបចំឧបករណ៍ការពាររន្ធនៅតាមមណ្ឌលប្រឡងដែលមានហានិភ័យខ្ពស់។

១.២- ប្រធានមណ្ឌលសំណេរ

> ពេលព្រឹកថ្ងៃទី០៣ ខែធ្នូ ឆ្នាំ២០២២

- ទទួល និងរៀបចំសម្ភារៈសុខភាពអនាម័យ ដូចជា ម៉ាស់ ទឹកអាល់កុល ឬអាល់កុលដែល អាវការពារ សុវត្ថិភាព(PPE) ស្រោមដៃ សាប៊ូ ពិសេសឧបករណ៍ស្ទង់កម្ដៅ ក្រោយពេលប្រជុំស្តាប់ការណែនាំ អំពីយន្តការរដ្ឋបាល សន្តិសុខ សុវត្ថិភាព សណ្តាប់ធ្នាប់ និងបច្ចេកទេសពីប្រធានគណៈមេប្រយោគ ទូទាំងប្រទេសប្រចាំរាជធានី ខេត្ត រួច
- រៀបចំប្រគល់ភារកិច្ច និងការទទួលខុសត្រូវជាលាយលក្ខណ៍អក្សរដល់ក្រុមការងារសុខភាពប្រចាំ មណ្ឌលសំណេរ ដែលមានសមាសភាពជ្រើសរើសចេញពីគណៈមេប្រយោគ គណៈកម្មការនានា ជំនួយការអប្បបរមា និងគ្រូពេទ្យប្រចាំការតាមមណ្ឌលនីមួយៗ ដឹកនាំដោយអនុប្រធានមណ្ឌល សំណេរ ០១រូប។

> ពេលរសៀល ថ្ងៃទី០៤ ខែធ្នូ ឆ្នាំ២០២២

- ផ្សព្វផ្សាយសេចក្ដីណែនាំប្រតិបត្តិស្តីពីវិធានការសុខភាព និងសុវត្ថិភាព សម្រាប់ការប្រឡងសញ្ញាបត្រ មធ្យមសិក្សាទុតិយភូមិ សម័យប្រឡង៖ ០៥ ធ្នូ ២០២២ ដល់គណៈមេប្រយោគ និងគណៈកម្មការ នានាក្នុងពេលប្រជុំណែនាំ

- ណែនាំដល់គណៈមេប្រយោគ និងគណៈកម្មការនានាឱ្យ ៖
 - ទទួលទានដំណែក បរិភោគអាហារ និងទឹកស្អាតឱ្យបានគ្រប់គ្រាន់ប្រកបដោយសុវត្ថិភាព និងសុខភាព ពិសេសត្រូវទទួលទានអាហារពេលព្រឹក
 - ប្រកាន់ខ្ជាប់ក្បួនអនាម័យជាប្រចាំ ដូចជាអនាម័យខ្លួនប្រាណ សម្លៀកបំពាក់ និងកន្លែងស្នាក់នៅព្រមទាំងលាងសម្អាតដៃឱ្យបានញឹកញាប់
 - ត្រៀមបម្រុងសម្ភារៈអនាម័យដូចជាម៉ាស់ អាស់កុល ឬដែលលាងដៃ សម្រាប់ប្រើប្រាស់ផ្ទាល់ខ្លួននៅពេលដំណើរការប្រឡង
 - ត្រៀមសម្ភារៈការពារកម្ដៅថ្ងៃ និងភ្លៀង ដូចជា មួក ធ័ត្រ ឬអាវភ្លៀង សម្រាប់ប្រើប្រាស់នៅពេលធ្វើដំណើរទៅមណ្ឌលប្រឡង
 - ពាក់ម៉ាស់ឱ្យបានត្រឹមត្រូវគ្រប់ពេលធ្វើដំណើរនៅទីសាធារណៈ ទីកន្លែងបំពេញការងារ និងក្នុងពេលចាំបាច់
 - ហាមការធ្វើដំណើរទៅទីកន្លែងដែលមានមនុស្សប្រមូលផ្តុំច្រើន កន្លែងចិញ្ចឹមឬលក់សត្វរស់ ឬទីកន្លែងដែលមានហានិភ័យនៃការចម្លងជំងឺកូវីដ-១៩
 - ហាមប្រើប្រាស់គ្រឿងស្រវឹង ផលិតផលថ្នាំជក់ ឬភេសជ្ជៈដែលប៉ះពាល់ដល់សុខភាព
 - ស្វែងរកកន្លែងស្នាក់នៅ និងកន្លែងទទួលទានអាហារប្រកបដោយសុវត្ថិភាព
 - គោរពច្បាប់ចរាចរ និងបើកបរដោយប្រុងប្រយ័ត្នក្នុងពេលធ្វើដំណើរទៅមណ្ឌលប្រឡង ដើម្បីជៀសវាងគ្រោះថ្នាក់កើតឡើងជាយថាហេតុ។
- ត្រួតពិនិត្យបុគ្គលិកអប់រំ ដែលស្ថិតនៅក្នុងអំឡុងពេលចត្តាឡីស័ក ត្រូវបន្តការតាមដានសុខភាពដោយមិនអនុញ្ញាតឱ្យមកបំពេញភារកិច្ចនៅមណ្ឌលប្រឡងឡើយ។

១.៣- ក្រុមការងារសុខភាព

➢ ពេលវេលាស្រៀវថ្ងៃទី០៣ ខែធ្នូ ឆ្នាំ២០២២

- រៀបចំបន្ទប់សុខភាព ដោយបំពាក់នូវសម្ភារៈចាំបាច់សម្រាប់សង្គ្រោះបឋម និងបន្ទប់ប្រឡងបម្រុងដោយឡែកសម្រាប់បេក្ខជនដែលមានកម្ដៅលើស ពី៣៧,៥អង្សាសេ និងបន្ទប់ដោយឡែកសម្រាប់បេក្ខជនដែលមានបញ្ហាសុខភាព យ៉ាងតិចចំនួន ០២ បន្ទប់
- រៀបចំសម្ភារៈអនាម័យដូចជាសាប៊ូ អាស់កុល ឬដែលលាងដៃ និងសម្ភារៈការពារសុវត្ថិភាព ដូចជា អាវការពារសុវត្ថិភាព(PPE) ស្រោមដៃ ម៉ាស់ សម្ភារៈម្យ៉ាមមេរោគ សម្រាប់គណៈមេប្រយោគ និងគណៈកម្មការនានា ប្រើប្រាស់ពេលបំពេញភារកិច្ចរបស់ខ្លួន ពិសេសបន្ទប់ប្រឡងដោយឡែកសម្រាប់បេក្ខជនមានកម្ដៅលើសពី ៣៧,៥អង្សាសេ និងមានបញ្ហាសុខភាព
- រៀបចំចងខ្សែអំណត់ទីតាំងគម្លាតសុវត្ថិភាព ដាក់បង្ហាញនូវសញ្ញានិងទិសដៅនៃការចល័តចេញ ចូលនៅក្នុងបរិវេណមណ្ឌលប្រឡង ដោយរក្សាគម្លាតយ៉ាងតិចបំផុត ១,៥ម៉ែត្រ
- រៀបចំឱ្យមានក្រុមគ្រូពេទ្យប្រចាំការ ដើម្បីចាត់វិធានការសង្គ្រោះស្របតាមវិធានវេជ្ជសាស្ត្ររបស់ក្រសួងសុខាភិបាល។



២- ក្នុងដំណើរការសំណេរ

២.១- ក្រុមការងារសុខភាព

➢ មុនពេលចូលបរិវេណមណ្ឌលប្រឡង និងបន្ទប់ប្រឡង

- ណែនាំបេក្ខជន គណៈមេប្រយោគ និងគណៈកម្មការនានា ឱ្យលាងសម្អាតដៃជាមួយសាប៊ូ អាល់កុល ឬ ដែលលាងដៃ មុនពេលទៅបន្ទប់ប្រឡង ឬអនុវត្តការកិច្ចរៀងៗខ្លួន
- ត្រួតពិនិត្យ និងណែនាំដល់បេក្ខជន គណៈមេប្រយោគ និងគណៈកម្មការនានាអនុវត្តឱ្យបាន ខ្ជាប់ខ្ជួននូវវិធានសុខភាព សុវត្ថិភាព ឬវាស់កម្ដៅក្នុងករណីមានបញ្ហាមិនស្រួលខ្លួន និងត្រូវជួប ពិគ្រោះយោបល់ជាមួយមន្ត្រីសុខាភិបាលប្រចាំការនៅតាមមណ្ឌលប្រឡង។

២.២- គណៈមេប្រយោគ និងគណៈកម្មការនានា

➢ មុនពេលចូលបន្ទប់ប្រឡង

- ណែនាំឱ្យបេក្ខជនតម្រង់ជួរដោយរក្សាគម្លាតសុវត្ថិភាព និងពាក់ម៉ាស់ឱ្យបានត្រឹមត្រូវជាប្រចាំនៅ ក្នុងមណ្ឌលប្រឡង លើកលែងតែពេលផ្ទៀងផ្ទាត់មុខបេក្ខជនជាមួយសាលាកបត្រឯកត្តជន
- បើកទ្វារបង្អួចបន្ទប់ប្រឡងឱ្យមានខ្យល់ ពន្លឺគ្រប់គ្រាន់ និងរក្សាសីតុណ្ហភាពក្នុងបន្ទប់ប្រឡងមិនឱ្យ ទាបជាង ២៤អង្សាសេ ចំពោះបន្ទប់ដែលប្រើម៉ាស៊ីនត្រជាក់
- ប្រើប្រាស់សម្ភារៈការពារសុវត្ថិភាព(PPE)កម្រិត២ សម្រាប់គណៈមេប្រយោគ និងគណៈកម្មការ ដែលបំពេញការងារនៅបន្ទប់បេក្ខជនមានកម្ដៅលើសពី៣៧,៥អង្សាសេ និងបេក្ខជនដែលមាន បញ្ហាសុខភាព។

➢ ក្នុងពេលដំណើរការសំណេរ

- ត្រូវពាក់ម៉ាស់ឱ្យបានត្រឹមត្រូវជាប្រចាំនៅក្នុងមណ្ឌលប្រឡង រក្សាគម្លាតសុវត្ថិភាពយ៉ាងតិច១,៥ ម៉ែត្រ និងហាមឃាត់ការប៉ះពាល់គ្នាដោយផ្ទាល់ ដូចជា ការចាប់ដៃ ឬប្រើប្រាស់របស់របររួមគ្នា
- ត្រូវអនុវត្តការរក្សាអនាម័យឱ្យបានត្រឹមត្រូវ ពិសេសត្រូវលាងសម្អាតដៃរៀងរាល់ពេលសម្រាក ឆ្លងវិញ្ញាសា និងជៀសវាងយកដៃប៉ះលើផ្ទៃមុខ
- ត្រូវឆាប់ជួបពិគ្រោះយោបល់ជាមួយមន្ត្រីសុខាភិបាលប្រចាំការនៅតាមមណ្ឌលប្រឡង ក្នុងករណី មានបញ្ហាសុខភាពដូចជា ឡើងកម្ដៅ ឬមានរោគសញ្ញាផ្សេងៗ ដូចជា ក្អក ហៀរសំបោរ ឈឺបំពង់ក ពិបាកដកដង្ហើមជាដើម
- ណែនាំឱ្យបេក្ខជនគ្រប់គ្រងអារម្មណ៍ឱ្យបាននឹងន និងមានភាពក្លាហាន ករណីមានបញ្ហាមិនស្រួល ខ្លួនត្រូវជួបពិគ្រោះយោបល់ជាមួយមន្ត្រីសុខាភិបាលប្រចាំការនៅតាមមណ្ឌលប្រឡង។

➢ ក្រោយដំណើរការសំណេរ

- ប្រើស្រោមដៃក្នុងការវេចខ្ចប់សន្លឹកកិច្ចការបេក្ខជនក្នុងបន្ទប់ដាច់ដោយឡែក ចំពោះដុំសន្លឹកកិច្ចការ ដែលបានបញ្ចូលសន្លឹកកិច្ចការរបស់បេក្ខជន មានកម្ដៅលើសពី ៣៧,៥អង្សាសេ និងបេក្ខជនដែល មានបញ្ហាសុខភាព ត្រូវវេចខ្ចប់ជាមួយថង់សុវត្ថិភាពដែលបានផ្តល់ជូន និងរម្ងាប់មេរោគផ្ទៃខាង ក្រៅថង់ក្រោយពេលវេចខ្ចប់រួចដោយបាញ់អាល់កុល

- រៀបចំមេរោគលើតុ កៅអី ដៃទ្វារ បង្គាន់ដៃ ផ្ទៃរាបដោយបាញ់អាល់កុល ឬជូតសម្អាត និងកន្លែងចាប់កាន់ញឹកញាប់ ក្រោយបញ្ចប់ដំណើរការសំណេរពេលព្រឹក និងពេលរសៀល និងមុនពេលចាកចេញពីបន្ទប់ប្រឡង ជាពិសេសបន្ទប់បេក្ខជនមានកម្ដៅលើសពី៣៧,៥អង្សាសេ និងបន្ទប់បេក្ខជនដែលមានបញ្ហាសុខភាព
- រៀបចំប្រមូល វេចខ្ចប់ និងទុកដាក់សំរាមអោយបានត្រឹមត្រូវ ពិសេសម៉ាស់ ស្រោមដៃ និងសម្ភារៈការពារសុវត្ថិភាព(PPE) ដែលបានប្រើប្រាស់រួច។

៣- ដំណើរការកំណែ

៣.១- មុនដំណើរការកំណែ

➢ ចំពោះគ្រឹះស្ថានសិក្សាដែលយកធ្វើជាមណ្ឌលកំណែ

- ធ្វើអនាម័យ បោសសម្អាតបន្ទប់ អគារ បរិវេណនិងរៀបចំកន្លែងទុកដាក់សំរាមឱ្យបានត្រឹមត្រូវ
- រៀបចំកន្លែងលាងសម្អាតដៃ និងបង្គន់អនាម័យដោយមានទឹកនិងសាប៊ូជាប្រចាំ
- រៀបចំមេរោគលើតុ កៅអី ដៃទ្វារ បង្គាន់ដៃ ផ្ទៃរាបបន្ទប់កំណែ និងកន្លែងចាប់កាន់ញឹកញាប់
- ពិនិត្យលទ្ធភាពរៀបចំគំនូសគម្លាតសុវត្ថិភាពនៅក្នុងបរិវេណគ្រឹះស្ថានសិក្សា
- រៀបចំតុ កៅអី សម្រាប់គណៈកម្មការកំណែក្នុងបន្ទប់កំណែ ដោយរក្សាគម្លាតសុវត្ថិភាពយ៉ាងតិច ១,៥ម៉ែត្រ។

➢ ប្រធានមណ្ឌលកំណែ

- រៀបចំប្រគល់ភារកិច្ចនិងការទទួលខុសត្រូវជាលាយលក្ខណ៍អក្សរ ដល់ក្រុមការងារសុខភាពជ្រើសរើសចេញពីគណៈកម្មការកំណែ និងគណៈកម្មការនានា ដឹកនាំដោយប្រធាន ឬអនុប្រធានមណ្ឌលកំណែ
- ផ្សព្វផ្សាយសេចក្ដីណែនាំប្រតិបត្តិស្តីពីវិធានការសុខភាព និងសុវត្ថិភាព សម្រាប់ការប្រឡងសញ្ញាបត្រមធ្យមសិក្សាទុតិយភូមិសម័យប្រឡង៖ ០៥ ធ្នូ ២០២២ ដល់គណៈកម្មការកំណែ និងគណៈកម្មការនានាក្នុងពេលប្រជុំណែនាំ
- ណែនាំដល់គណៈកម្មការកំណែ និងគណៈកម្មការនានា ដែលមានកម្ដៅលើសពី ៣៧,៥អង្សាសេ និងមានបញ្ហាសុខភាព ឱ្យឈប់សម្រាកនិងទៅស្វែងរកសេវាព្យាបាលសមស្រប បើបានធុរស្រាលសុខភាពជាប្រក្រតី ត្រូវត្រឡប់មកបំពេញភារកិច្ចវិញ
- ណែនាំដល់គណៈមេប្រយោគកំណែ និងគណៈកម្មការនានាឱ្យ ៖
 - ទទួលទានដំណេក បរិភោគអាហារ និងទឹកស្អាតឱ្យបានគ្រប់គ្រាន់ប្រកបដោយសុវត្ថិភាព និងសុខភាព ពិសេសត្រូវទទួលទានអាហារពេលព្រឹក
 - ប្រកាន់ខ្ជាប់ក្បួនអនាម័យជាប្រចាំ ដូចជាអនាម័យខ្លួនប្រាណ សម្លៀកបំពាក់ និងកន្លែងស្នាក់នៅ ព្រមទាំងលាងសម្អាតដៃឱ្យបានញឹកញាប់
 - ត្រៀមបម្រុងសម្ភារៈអនាម័យដូចជាម៉ាស់ អាល់កុល ឬដែលលាងដៃ សម្រាប់ប្រើប្រាស់ផ្ទាល់ខ្លួននៅពេលដំណើរកំណែ

- ត្រៀមសម្ភារៈការពារកម្ដៅថ្ងៃនិងភ្លៀង ដូចជា មួក ធំត្រ ឬអាវភ្លៀង សម្រាប់ប្រើប្រាស់នៅពេលធ្វើដំណើរទៅមណ្ឌលកំណែ
 - ពាក់ម៉ាស់ឱ្យបានត្រឹមត្រូវគ្រប់ពេលធ្វើដំណើរនៅទីសាធារណៈ ទីកន្លែងបំពេញការងារ និងក្នុងពេលចាំបាច់
 - ហាមការធ្វើដំណើរទៅទីកន្លែងដែលមានមនុស្សប្រមូលផ្តុំច្រើន កន្លែងចិញ្ចឹមឬលក់សត្វរស់ ឬទីកន្លែងដែលមានហានិភ័យនៃការចម្លងជំងឺកូវីដ-១៩
 - ហាមប្រើប្រាស់គ្រឿងស្រវឹង ផលិតផលថ្នាំជក់ ឬភេសជ្ជៈដែលប៉ះពាល់ដល់សុខភាព
 - ស្វែងរកកន្លែងស្នាក់នៅ និងកន្លែងទទួលបានអាហារប្រកបដោយសុវត្ថិភាព
 - គោរពច្បាប់ចរាចរ និងបើកបរដោយប្រុងប្រយ័ត្នក្នុងពេលធ្វើដំណើរទៅមណ្ឌលកំណែ ដើម្បីជៀសវាងគ្រោះថ្នាក់កើតឡើងជាយថាហេតុ។
- ចាត់ចែងរម្ងាប់មេរោគសន្លឹកកិច្ចការបេក្ខជនមានកម្ដៅលើសពី៣៧,៥អង្សាសេ និងបេក្ខជនដែលមានបញ្ហាសុខភាព ឱ្យបានរួចរាល់មុននឹងចរាចរសន្លឹកកិច្ចការបេក្ខជនទៅតាមនីតិវិធីកំណែ។
- **ចំពោះក្រុមការងារសុខភាពមណ្ឌលកំណែ**
- រៀបចំបន្ទប់សុខភាព ដោយបំពាក់នូវសម្ភារៈចាំបាច់សម្រាប់សង្គ្រោះបឋម
 - រៀបចំឱ្យមានក្រុមគ្រូពេទ្យប្រចាំការ ដើម្បីចាត់វិធានការសង្គ្រោះតាមពិធីសារវេជ្ជសាស្ត្ររបស់ក្រសួងសុខាភិបាល
 - រៀបចំសម្ភារៈអនាម័យដូចជាសាប៊ូ អាស់កុល ឬដែលលាងដៃ និងត្រៀមសម្ភារៈការពារសុវត្ថិភាពដូចជា ស្រោមដៃ ម៉ាស់ សម្ភារៈរម្ងាប់មេរោគ សម្រាប់គណៈកម្មការកំណែ និងគណៈកម្មការនានាប្រើប្រាស់ពេលបំពេញការកិច្ចរបស់ខ្លួន។

៣.២- ក្នុងពេលដំណើរការកំណែ

- **ក្រុមការងារសុខភាពមណ្ឌលកំណែ**
 - ត្រួតពិនិត្យ និងណែនាំដល់គណៈកម្មការកំណែ និងគណៈកម្មការនានាអនុវត្តឱ្យបានខ្ជាប់ខ្ជួននូវវិធានសុខភាព សុវត្ថិភាព ក្នុងករណីមានបញ្ហាមិនស្រួលខ្លួនត្រូវជួបពិគ្រោះយោបល់ជាមួយភ្នាក់ងារសុខាភិបាលប្រចាំការនៅតាមមណ្ឌលកំណែ។
- **គណៈកម្មការកំណែទាំងអស់**
 - ប្រើប្រាស់ស្រោមដៃជាប្រចាំសម្រាប់កំណែសន្លឹកកិច្ចការបេក្ខជន ដែលមានកម្ដៅលើសពី៣៧,៥អង្សាសេ និងបេក្ខជនដែលមានបញ្ហាសុខភាព
 - ពាក់ម៉ាស់ឱ្យបានត្រឹមត្រូវជាប្រចាំនៅក្នុងមណ្ឌលកំណែ និងជៀសវាងយកដៃប៉ះលើផ្ទៃមុខ
 - រក្សាគម្លាតសុវត្ថិភាពយ៉ាងតិច១,៥ម៉ែត្រ និងហាមឃាត់ការប៉ះពាល់គ្នាដោយផ្ទាល់ ដូចជាការចាប់ដៃ ឬប្រើប្រាស់របស់របររួមគ្នា
 - អនុវត្តការរក្សាអនាម័យឱ្យបានត្រឹមត្រូវ ពិសេសត្រូវលាងសម្អាតដៃរៀងរាល់ពេលសម្រាក

- ត្រូវជួបពិគ្រោះយោបល់ជាមួយមន្ត្រីសុខាភិបាលប្រចាំការនៅតាមមណ្ឌលកំណែ ក្នុងករណីមានបញ្ហាសុខភាព។

៤- ដំណើរការស្រង់ បូកពិន្ទុ ដោយកុំព្យូទ័រ

៤.១- មុនដំណើរការស្រង់ បូកពិន្ទុដោយកុំព្យូទ័រ

➢ ចំពោះមណ្ឌលស្រង់ បូកពិន្ទុដោយកុំព្យូទ័រ

- ធ្វើអនាម័យ បោសសម្អាតបន្ទប់ អគារ បរិវេណនិងរៀបចំកន្លែងទុកដាក់សំរាមឱ្យបានត្រឹមត្រូវ
- រៀបចំកន្លែងលាងសម្អាតដៃ និងបង្គន់អនាម័យដោយមានទឹកនិងសាប៊ូជាប្រចាំ
- រម្ងាប់មេរោគលើតុ កៅអី ដៃទ្វារ បង្គាន់ដៃ ផ្ទៃរាបបន្ទប់ និងកន្លែងចាប់កាន់ញឹកញាប់
- ពិនិត្យលទ្ធភាពរៀបចំគំនូសគម្រោងសុវត្ថិភាពនៅក្នុងបរិវេណមណ្ឌល
- រៀបចំតុ កៅអី សម្រាប់គណៈកម្មការស្រង់ បូកពិន្ទុដោយកុំព្យូទ័រដោយរក្សាគម្រោងសុវត្ថិភាពយ៉ាងតិច១,៥ម៉ែត្រ។

➢ ប្រធានគណៈកម្មការស្រង់ បូកពិន្ទុដោយកុំព្យូទ័រ

- រៀបចំប្រគល់ភារកិច្ច និងការទទួលខុសត្រូវជាលាយលក្ខណ៍អក្សរ ដល់ក្រុមការងារសុខភាពជ្រើសរើសចេញពីគណៈកម្មការស្រង់ បូកពិន្ទុដោយកុំព្យូទ័រដឹកនាំដោយប្រធាន ឬ អនុប្រធានគណៈកម្មការស្រង់ បូកពិន្ទុដោយកុំព្យូទ័រ
- ផ្សព្វផ្សាយសេចក្តីណែនាំប្រតិបត្តិស្តីពីវិធានការសុខភាពនិងសុវត្ថិភាព សម្រាប់ការប្រឡងសញ្ញាបត្រមធ្យមសិក្សាទុតិយភូមិសម័យប្រឡង៖ ០៥ ធ្នូ ២០២២ ដល់គណៈកម្មការស្រង់ បូកពិន្ទុដោយកុំព្យូទ័រ និងគណៈកម្មការនានាក្នុងពេលប្រជុំណែនាំ
- ត្រូវណែនាំដល់គណៈកម្មការស្រង់ បូកពិន្ទុដោយកុំព្យូទ័រ ឬគណៈកម្មការនានា ដែលមានកម្ដៅលើសពី៣៧,៥អង្សាសេ និងមានបញ្ហាសុខភាព ឱ្យឈប់សម្រាក និងឱ្យទៅរកសេវាព្យាបាលសមស្រប បើបានធុរស្រាលសុខភាពជាប្រក្រតី ត្រូវត្រឡប់មកបំពេញភារកិច្ចវិញ។

➢ ក្រុមការងារសុខភាពមណ្ឌលស្រង់ បូកពិន្ទុដោយកុំព្យូទ័រ

- រៀបចំបន្ទប់សុខភាព ដោយបំពាក់នូវសម្ភារៈចាំបាច់សម្រាប់សង្គ្រោះបឋម
- រៀបចំឱ្យមានក្រុមគ្រូពេទ្យប្រចាំការ ដើម្បីចាត់វិធានការសង្គ្រោះតាមពិធីសារវេជ្ជសាស្ត្ររបស់ក្រសួងសុខាភិបាល
- រៀបចំសម្ភារៈអនាម័យដូចជាសាប៊ូ អាស់កុល ឬដែលលាងដៃ និងត្រៀមសម្ភារៈការពារសុវត្ថិភាពដូចជា ស្រោមដៃ ម៉ាស់ សម្ភារៈរម្ងាប់មេរោគ សម្រាប់គណៈកម្មការស្រង់ បូកពិន្ទុដោយកុំព្យូទ័រ និងគណៈកម្មការនានា ប្រើប្រាស់ពេលបំពេញភារកិច្ចរបស់ខ្លួន។

៤.២- ក្នុងដំណើរការស្រង់ បូកពិន្ទុ ដោយកុំព្យូទ័រ

➢ ក្រុមការងារសុខភាពមណ្ឌលស្រង់ បូកពិន្ទុដោយកុំព្យូទ័រ

- ត្រួតពិនិត្យ និងណែនាំដល់គណៈកម្មការស្រង់ បូកពិន្ទុដោយកុំព្យូទ័រ និងគណៈកម្មការនានាអនុវត្តឱ្យបានខ្ជាប់ខ្ជួននូវវិធានសុខភាព សុវត្ថិភាព ក្នុងករណីមានកម្ដៅលើសពី៣៧,៥អង្សាសេ និងមានបញ្ហាមិនស្រួលខ្លួនត្រូវជួបពិគ្រោះយោបល់ជាមួយមន្ត្រីសុខាភិបាលប្រចាំការនៅមណ្ឌលស្រង់ បូកពិន្ទុដោយកុំព្យូទ័រ។

➢ គណៈកម្មការស្រង់ បូកពិន្ទុដោយកុំព្យូទ័រ ទាំងអស់

- ពាក់ម៉ាស់ឱ្យបានត្រឹមត្រូវជាប្រចាំនៅក្នុងមណ្ឌលស្រង់ បូកពិន្ទុដោយកុំព្យូទ័រ
- រក្សាគម្លាតសុវត្ថិភាពយ៉ាងតិច១,៥ម៉ែត្រ និងហាមឃាត់ការប៉ះពាល់គ្នាដោយផ្ទាល់ ដូចជាការចាប់ដៃ ឬប្រើប្រាស់របស់របររួមគ្នា
- អនុវត្តការរក្សាអនាម័យឱ្យបានត្រឹមត្រូវ ជាពិសេសត្រូវលាងសម្អាតដៃរៀងរាល់ពេលសម្រាក
- ត្រូវជួបពិគ្រោះយោបល់ជាមួយមន្ត្រីសុខាភិបាលប្រចាំការនៅតាមមណ្ឌលស្រង់ បូកពិន្ទុដោយកុំព្យូទ័រ ក្នុងករណីមានកម្ដៅលើសពី៣៧,៥អង្សាសេ ឬមានបញ្ហាសុខភាព។

ទទួលបានសេចក្ដីណែនាំនេះ សូម ឯកឧត្តម លោកជំទាវ លោក លោកស្រីប្រធានអង្គភាព ប្រធានមន្ទីរ អប់រំ យុវជន និងកីឡា រាជធានី ខេត្ត ប្រធានការិយាល័យអប់រំ យុវជន និងកីឡានៃរដ្ឋបាលក្រុង ស្រុក ខណ្ឌ ប្រធានក្រុមប្រឹក្សាភិបាល នាយក នាយិកាគណៈគ្រប់គ្រងគ្រឹះស្ថានសិក្សាសាធារណៈ និងឯកជន បុគ្គលិកអប់រំ ដែលជាគណៈមេប្រយោគ គណៈកម្មការនានាទាំងដំណើរការសំណេរ កំណែ និងស្រង់ បូកពិន្ទុដោយកុំព្យូទ័រ ត្រូវអនុវត្តសេចក្ដីណែនាំប្រតិបត្តិនេះឱ្យបានល្អប្រសើរ និងមានប្រសិទ្ធភាពខ្ពស់។

ថ្ងៃ ពុធ្វា ១៣ ខែ កញ្ញា ឆ្នាំខាល ចត្វាស័ក ព.ស.២៥៦៦
 រាជធានីភ្នំពេញ ថ្ងៃទី ១១ ខែ តុលា ឆ្នាំ ២០២២

រដ្ឋមន្ត្រីក្រសួងអប់រំ យុវជន និងកីឡា


បណ្ឌិតសភាចារ្យ ហង់ជួន ណារ៉ុន

កន្លែងទទួល ៖

- គ្រប់ក្រសួង ស្ថាប័នពាក់ព័ន្ធ
- អគ្គាធិការដ្ឋាន និងគ្រប់អគ្គនាយកដ្ឋាន
- ឧទ្ធរណ៍យឯកឧត្តមបណ្ឌិតសភាចារ្យរដ្ឋមន្ត្រី
- រដ្ឋបាលរាជធានី ខេត្ត
- "ដើម្បីជូនជ្រាបនិងសហការ"
- អង្គភាពពាក់ព័ន្ធក្រោមឱវាទក្រសួង
- មន្ទីរ អ.យ.ក. រាជធានី ខេត្ត
- គ្រប់គ្រឹះស្ថានសិក្សា ដែលជាមណ្ឌលសំណេរ និងកំណែ
- "ដើម្បីអនុវត្ត"
- កាលប្បវត្តិ
- ឯកសារ នាយកដ្ឋានកិច្ចការប្រឡង